



TE FARE TAUHITI NUI
MAISON DE LA CULTURE

- TATA'URA'A PĀPA'IRAA 'ĀRERE - CONCOURS D'ÉCRITURE ÉDITION 2023

CATÉGORIE : 'Ārere ava tau

PEHEPEHE NŌ TE HENUA RIMATARA

Tē vai nei au o vau te tama 'o Nuiova

'O Nuiova te i'oa matamua o tō'u henua

Tei rahu hia e te Tumu Nui, te Tumu nō te Ora e nō te maita'i

Nuiova te rima pūai, Nuiova te rima rāve'a nō te 'imi i te mea e maita'i ai tōna orara'a o tā te

Tumu Nui i ha'ata'a nōna iho.

Tē vai nei au o vau te tama 'o 'Oronuiova

'Oronuiova te piti o te i'oa o tō'u nei henua

Ha'auhia e te Arii nō Tahiti 'o Pomare e te Arii o te henua o Tamaeva

Ia tu'uhia te ta'o 'Oro i te 'ōmuara'a o te i'oa henua e e Mou'a

'Oromana ai e i 'Orohena ai, 'e i 'Oronuiova ai

Tē vai nei au o vau te tama 'o Tehaapapaūra

Tehaapapaūra te toru o te i'oa o tō'u henua

Nō te ha'ahina'arora'a e piti vahine 'o Haapapaūra, e 'o Haapapatea ia Hiro i te pu mahu.

Ua ho'i ra 'o Hiro mai ni'a mai i te marae Haeraì.

I topa ai 'oia i te i'oa 'o Haapapaūra nō te ha'amana'o i teie nei na vahine

Tē vai nei au o vau te tama nō Rimatara

Rimatara te maha e te hope'a o te i'oa o tō'u henua

Rima mātara i te hāri'i i te 'ohipa, Rima mātara i te hāri'i i te ta'ata

Rima mātara i te hārii i te Tumu Nui

E te tama ē, e tumu 'oe nō to 'oe henua

A here i tō henua, a here i tāna i rahu

‘Ei rāve’a e ‘ite ai ‘oe i tō ‘oe Atua

A here i tō ‘oe parau, a here i tō ‘oe nūna’a

Ua here ia ‘oe i te Tumu Nui

Manahao.

Manahao

I tō’u tamari’ira’a ra, ‘aore roa atu vau i ha’aro’o i teie ta’o “Manahao” mai teie mahana ra I te huru. I teie mahana, ‘ua ta’ata pa’arihia vau e te ha’aro’o pinepine nei au i tāua ta’o: Manahao. Tāniuniu atu ra vau ‘ia ‘oe nō te fāfā i te aura’a o teie ta’o. I uiui ai tō’u mānava i ni’a i tē tātarara’a tā ‘oe i parau mai ia’u. Tē tere nei te tau i tōna u’i. ‘Ia ora ‘oe Nuiova. Manahao ‘ia ‘oe Rimatara.

I teie mahana, ‘ua reva ‘oe i te tumu nui ra. Tē mihi nei au ia ‘oe. Tē ‘imi nei au i te rāve’a ‘ia ‘ore tā ‘oe mau parau ‘ia naro. Nāhea ra mātou i teie mahana. E hano mātou ia vai ra e ti’i i tō ‘oe mau ‘ite i ni’a i te parau nō tō ‘oe henua. A ti’a ra.

A rere, a rere rā

Tire tire ā

Tire tire ā

Manahao

Mereana TEURURAI